

متحدہ قومی موومنٹ کے تحت صوبہ پنجاب، خیبر پختونخواہ، بلوچستان، گلگت بلتستان اور آزاد کشمیر سمیت ملک بھر میں رکنیت سازی مہم کا آغاز کر دیا گیا
عوام ایم کیو ایم کے تحت رکنیت سازی مہم میں بھرپور حصہ لیں، رابطہ کمیٹی

ملک میں حقیقی اور صحیح معنوں میں تبدیلی کیلئے قائد تحریک جناب الطاف حسین کے ہاتھ مضبوط کریں
حق پرستی کی جدوجہد میں شامل ہو کر ملک کے غریب متوسط طبقہ کے عوام کے حقوق کے حصول کیلئے اپنا عملی کردار ادا کریں

کراچی۔۔۔ 9 فروری 2012ء

متحدہ قومی موومنٹ کے تحت پورے جوش و جذبے کے ساتھ پاکستان بھر میں رکنیت سازی مہم کا آغاز کر دیا گیا ہے۔ اس سلسلے میں کراچی سمیت صوبہ پنجاب، صوبہ سندھ، پنجاب، بلوچستان، خیبر پختونخواہ، گلگت بلتستان، شمالی و قبائلی علاقہ جات اور آزاد کشمیر میں رکنیت سازی کیلئے کیمپس قائم کر دیئے گئے ہیں جہاں ایم کیو ایم کی رابطہ کمیٹی کے اراکین، حق پرست وزراء، ارکان سینیٹ، اراکین قومی و صوبائی اسمبلی، کراچی تنظیمی کمیٹی کے ارکان، ایم کیو ایم کے مختلف سیکٹرونیٹس کے ذمہ داران و کارکنان عوام کی رہنمائی کیلئے موجود ہیں اور رکنیت سازی مہم کے سلسلے میں فارم پُر اور تقسیم کر رہے ہیں۔ رابطہ کمیٹی نے عوام سے اپیل کی ہے کہ وہ ملک میں حقیقی اور صحیح معنوں میں تبدیلی کیلئے قائد تحریک جناب الطاف حسین کے ہاتھ مضبوط کریں اور حق پرستی کی جدوجہد میں شامل ہو کر ملک کے غریب متوسط طبقہ کے عوام کے حقوق کے حصول کیلئے اپنا عملی کردار ادا کریں کیونکہ متوسط و غریب طبقے سے تعلق رکھنے والے لوگ ہی مسائل سے آشنا ہوتے ہیں اور ان کو حل کر سکتے ہیں۔

قائد تحریک جناب الطاف حسین نے اس ملک کی مظلوم عوام کو ایک پرچم تلے متحد کر دیا ہے، محمد شریف

متحدہ قومی موومنٹ کی جانب سے رکنیت سازی مہم کے سلسلے میں پہلے روز ایم کیو ایم حیدرآباد زون کے زیر اہتمام کوہ نور چوک پر کیمپ کا انعقاد

رکنیت سازی مہم کے سلسلے میں حیدرآباد میں کارکنان و حق پرست عوام میں زبردست گہما گہمی

حیدرآباد۔۔۔ 09 فروری 2012ء

متحدہ قومی موومنٹ کی جانب سے رکنیت سازی مہم کے سلسلے میں پہلے روز متحدہ قومی موومنٹ حیدرآباد زون کے زیر اہتمام کوہ نور چوک پر کیمپ کا انعقاد کیا گیا کیمپ پر رکنیت حاصل کرنے والے بزرگوں و نوجوانوں کی ہزاروں لمبی لمبی قطاریں لگی ہوئی تھیں اور انہوں نے رکنیت سازی مہم کے فارم پر کر کے ایم کیو ایم میں اپنی شمولیت اختیار کی اور قائد تحریک الطاف حسین کے فکر و فلسفہ پر اور ان کی قیادت پر اپنے اعتماد کا اظہار کیا کیمپوں پر موجود کارکنان میں خاصہ جوش و خروش تھا اور وہ نعرے بھی لگا رہے تھے جبکہ کیمپ کے اطراف میں رکنیت سازی مہم کے سلسلے میں بینرز اور وال پوسٹر بھی آویزاں کئے گئے ہیں اور قائد تحریک جناب الطاف حسین کی تصاویر اور ایم کیو ایم کے پرچم بھی لگے ہوئے ہیں رکنیت سازی مہم کے سلسلے میں کیمپ پر متحدہ قومی موومنٹ حیدرآباد کے زونل انچارج محمد شریف جوائنٹ زونل انچارج نوید سٹیشی و اراکین زونل کمیٹی موجود تھی۔ اس موقع پر زونل انچارج محمد شریف نے ایم کیو ایم میں شمولیت کرنے والوں کو مبارکباد پیش کرتے ہوئے کہا کہ قائد تحریک جناب الطاف حسین نے اس ملک کی مظلوم عوام کو ایک پرچم تلے متحد کر دیا ہے اور اب وہ دن دور نہیں جب اس ملک پر قابض مراعات یافتہ طبقے کا خاتمہ ہوگا اور مظلوم کی حکمرانی قائم ہوگی بعد ازاں انہوں نے ایم کیو ایم میں شمولیت کرنے والے نوجوانوں، بزرگوں کے فارم پر کر کے انہیں رکنیت کی سلف جاری کی رکنیت سازی مہم کے سلسلے میں حیدرآباد میں کارکنان و حق پرست عوام میں زبردست گہما گہمی نظر آرہی ہے۔

ملک بھر کے نوجوان اور پڑھے لکھے افراد کو فرسودہ سیاسی سے چھٹکارہ حاصل کرنے کے لئے میدان عمل میں آ کر جدوجہد کرنا ہوگی، سید محمد علی شاہ

ایم کیو ایم ٹنڈوالہ یار زون کے تحت رکنیت سازی مہم کے موقع پر میڈیا سے گفتگو

ٹنڈوالہ یار: 09 فروری 2012ء

متحدہ قومی موومنٹ کے قائد جناب الطاف حسین کی ہدایت پر ملک بھر کی طرح ٹنڈوالہ یار میں بھی ایم کیو ایم کی رکنیت سازی مہم کا آغاز ہو گیا۔ اس سلسلے میں مین بس اسٹاپ کے سامنے لگائے گئے مرکزی کیمپ میں ایم کیو ایم ٹنڈوالہ یار زون کے زونل انچارج سید محمد علی شاہ، جوائنٹ زونل انچارج شاہد عالم قائم خانی، اراکین زونل کمیٹی ثاقب احمد خاندادہ، بابو احمد راجپوت، مقبول حسین اوٹھو، ارسلان خاندادہ، راشد علی اور دیگر ذمہ داران نے ایم کیو ایم میں شامل ہونے والے افراد کے رکنیت فارم پر کئے۔ اس موقع پر عوام میں رکنیت

سازی کے حوالے سے کافی جوش و خروش پایا گیا اور مختلف شعبہ زندگی سے تعلق رکھنے والے افراد نے لمبی قطاروں میں انتظار کر کے رکنیت سازی کے عمل میں بھرپور حصہ لیا۔ رکنیت سازی مہم میں خواتین، عمر رسیدہ افراد، نوجوانوں کے علاوہ اقلیتی برادری سے تعلق رکھنے والے افراد کی ایک بڑی تعداد بھی موجود تھی۔ اس موقع پر کارکنان نے پر جوش انداز میں فلک شگاف نعرے لگا کر اور ایم کیو ایم کے ترانوں پر الہانہ انداز میں رقص کر کے اپنے جذبات کا بھرپور اظہار کیا۔ واضح رہے کہ ایم کیو ایم کے زیر اہتمام ملک بھر کی طرح ٹنڈوالہ یار میں بھی رکنیت سازی کا سلسلہ رواں ہفتے جاری رہے گا اور اس سلسلے میں ضلع کے مختلف مقامات پر رکنیت سازی کے لیے کیمپ لگائے جائیں گے۔ رکنیت سازی کیمپ کا دورہ کرنے والے غریب اور پیسے ہوئے ستم زدہ عوام نے رکنیت سازی مہم کو اٹھانے فیصد عوام کے منظم انقلاب کی جانب ایک اہم پیش رفت قرار دیا ہے۔ قبل ازیں زونل انچارج سید محمد علی شاہ نے میڈیا کے نمائندگان سے گفتگو کرتے ہوئے کہا کہ ملک بھر کے نوجوان اور پڑھے لکھے افراد کو فرسودہ سیاسی سے چھٹکارہ حاصل کرنے کے لئے میدان عمل میں آ کر جدوجہد کرنا ہوگی۔ انہوں نے کہا کہ قائد تحریک الطاف حسین ملک بھر کے باصلاحیت اور محبت وطن شہریوں کو ایک پلیٹ فارم پر متحد کر کے فرسودہ سیاسی نظام کے خلاف فیصلہ کن جدوجہد کا آغاز کرنا چاہتے ہیں۔ انہوں نے مزید کہا کہ رکنیت سازی مہم میں ہر طبقہ فکر سے تعلق رکھنے والے افراد کی بھرپور شرکت اس حقیقت کی غمازی کرتی ہے کہ ملک بھر کی مظلوم عوام نے ظالمانہ نظام کی زنجیروں سے آزادی حاصل کرنے کا تہیہ کر لیا ہے اور بہت جلد ملک میں انصاف اور امن و آشتی کے ایک نئے دور کا آغاز ہوگا۔

صوبہ سندھ میں وڈیروں جاگیرداروں نے وسائل پر غاصبانہ قبضہ کر رکھا ہے، آصف علی سومرو قمبر شہدادکوٹ میں ممبر سازی مہم کے سلسلے میں کیمپ میں زونل انچارج قمبر شہدادکوٹ کی گفتگو

قمبر شہدادکوٹ۔۔۔۔۔9 فروری، 2012ء

متحدہ قومی موومنٹ کی جانب سے قمبر یونٹ شہداء چوک پرممبر سازی مہم کے سلسلے میں ایک کیمپ لگایا گیا جہاں عوام کی بڑی تعداد نے ممبر سازی کے فارم جمع کراتے ہوئے ایم کیو ایم میں شمولیت اختیار کی، اس موقع پر زونل انچارج قمبر شہدادکوٹ آصف علی سومرو نے قمبر یونٹ میں شمولیت اختیار کرنے والے اور دیگر سے گفتگو کرتے ہوئے کہا کہ صوبہ سندھ قدرتی معدنیات سے مالا مال ہے اسکے باوجود صوبہ سندھ کے نوجوان بیروزگاری کی چکی میں پس رہے ہیں۔ صوبہ سندھ پاکستان کو 70% سے زائد حصہ دیتا ہے مگر افسوس اسکے باوجود بیروزگاری، بھوک اور بد حالی کے سندھ کے باسیوں کو کچھ نہیں ملتا۔ سندھ سے تعلق رکھنے والے وڈیروں، جاگیرداروں نے صوبہ کے وسائل پر غاصبانہ قبضہ کر رکھا ہے اور یہ استحصال ٹولہ نہیں چاہتا کہ سندھ کے نوجوان پڑھ لکھ کر وڈیروں اور جاگیرداروں کی برابری کر سکیں، کیونکہ اگر غریب مظلوم عوام سے تعلق رکھنے والے نوجوانوں میں شعور بیدار ہو گیا تو غلامی کون کرے گا، اسی غرض سے 2% استحصالی طبقے نے اسکولوں اور دیگر تعلیمی اداروں کو تعلیم فراہم کرنے والے مراکز کے بجائے اپنی پیٹھ کی غرض سے اوطاقیں اور گودام بنا رکھا ہے، غریب و متوسط طبقے کے غریب عوام کو اپنی اولاد کو باہر پڑھنے کی طاقت اور وسائل میسر نہیں جسکی بنا پر غریب کا بچپان پڑھ اور جاہل بن کر استحصالی طبقے کی غلامی کرنے پر مجبور رہتا ہے اور جاگیردار اور وڈیرے اپنے بچوں کو بہترین اعلیٰ تعلیم دلوانے کی غرض سے ناصرف شہروں میں بلکہ بیرون ملک بھیجتے ہیں جو اعلیٰ تعلیم حاصل کر کے ڈاکٹر، انجینئر اور دوسرے اعلیٰ ترین عہدے حاصل کر کے غریبوں پر آقاؤں کی طرح حکومت کرتے ہیں۔ انہوں نے مزید کہا کہ اگر آپ عوام بھی اپنے بچوں کے بہتر آج اور بہتر کل کے لیے تمنا رکھتے ہیں اور چاہتے ہیں کہ آپ کے بچے بھی اعلیٰ تعلیم حاصل کر سکیں، معاشرے میں اپنا بہتر کردار ادا کر سکیں تو ایم کیو ایم کی اس ممبر سازی مہم میں شامل ہو کر اپنا مثبت کردار ادا کریں۔ اس موقع پر ممتاز شاہد، زونل کمیٹی سے امتیاز لاکھو، عبداللہ مغیری، یونٹ انچارج طارق جاگیرانی، طارق ٹوٹانی موجود تھے۔

ایم کیو ایم میں نہ تو موروثی سیاست ہے اور نہ وہ کسی ایک مخصوص خاندان سے جانی پہچانی جاتی ہے ایم کیو ایم نے امراء طبقے کے بڑے ناموں کو نہیں بلکہ غریب و متوسط طبقے کے صاف ستھرے، ایماندار اور اہل افراد کو اپوانوں میں بھجا ہے، ملک وسیم

قائد تحریک جناب الطاف حسین کی بصیرت افروز قیادت، حق پرست شہداء کی لازوال قربانیوں اور پر عزم وفادار کارکنان کی انتھک جدوجہد، ثابت قدمی و مستقل مزاجی کے نتیجے میں آج ایم کیو ایم نہ صرف سندھ بلکہ پنجاب بھر میں پھیل چکی ہے، ارشاد الحق

میرپور خاص۔۔۔۔۔9 فروری، 2012ء

متحدہ قومی موومنٹ کے قائد جناب الطاف حسین کی ہدایت کے مطابق ایم کیو ایم لاہور ڈسٹرکٹ کمیٹی نے وحدت روڈ لاہور پر رکنیت سازی کیمپ لگا کر مہم کا باقاعدہ آغاز کر دیا ہے، اور کل سے لاہور کے 10 ٹاؤنز میں بھی ایم کیو ایم کے رکنیت سازی کیمپس کا آغاز کر دیا جائے گا اس موقع پر عوام کی بڑی تعداد نے ایم کیو ایم میں رکنیت کے فارمز بھرے،

کیپ کو قائد تحریک جناب الطاف حسین کی تصاویر اور ایم کیو ایم کے جھنڈوں سے سجایا گیا تھا اور کیپ پر انقلابی ترنہ بھی چلائے گئے جس پر ایم کیو ایم کے کارکنان بھنگڑے ڈالتے رہے اس موقع پر لاہور ڈسٹرکٹ کے انچارج ارشاد الحق نے اپنے بیان میں کہا کہ غریب و متوسط طبقے سے جنم لینے والی جماعت ایم کیو ایم کو ختم کرنے کیلئے ماضی میں اس کے خلاف ظلم و ستم کا ہر حربہ اختیار کیا گیا اور ملک بھر کے محروم و محکوم عوام کو ایم کیو ایم سے دور رکھنے کیلئے طرح طرح کی سازشیں کی گئیں اور طرح طرح کے منفی پروپیگنڈے کئے گئے لیکن استحصالی قوتوں کے ان تمام تر ظالمانہ ہتھکنڈوں کے باوجود اللہ تعالیٰ کے فضل و کرم، قائد تحریک جناب الطاف حسین کی بصیرت افروز قیادت، حق پرست شہداء کی لازوال قربانیوں اور پر عزم و وفادار کارکنان کی انتھک جدوجہد، ثابت قدمی اور مستقل مزاجی کے نتیجے میں آج ایم کیو ایم نہ صرف سندھ بلکہ پنجاب بھر میں پھیل چکی ہے ایم کیو ایم کا پیغام آج صوبہ پنجاب، بلوچستان، خیبر پختونخواہ، گلگت بلتستان، شمالی علاقہ جات اور آزاد کشمیر کے دور دراز علاقوں میں بھی پھیل رہا ہے اور ملک کے چپے چپے کے غریب، مظلوم اور محروم عوام آج قائد تحریک جناب الطاف حسین کی پر عزم، ولولہ انگیز اور بصیرت افروز قیادت میں ایم کیو ایم کے پلیٹ فارم پر متحد ہو رہے ہیں، ان خیالات کا اظہار ایم کیو ایم لاہور زون کے انچارج ملک وسیم نے رکنیت سازی کیپ کا دورہ کرتے ہوئے کیا، انہوں نے مزید کہا کہ عوام دیگر جماعتوں کو آزمانے کے بعد اس حقیقت کو اچھی طرح سمجھ گئے ہیں کہ متحدہ قومی موومنٹ ہی ملک کی واحد جماعت ہے کہ جو جاگیرداروں، وڈیروں، سرداروں اور بڑے بڑے سرمایہ داروں کے ساتھ نہیں بلکہ غریب و متوسط طبقہ کے ساتھ ہے، ایم کیو ایم میں نہ تو موروثی سیاست ہے اور نہ وہ کسی ایک مخصوص خاندان سے جانی پہچانی جاتی ہے ایم کیو ایم نے امراء طبقہ کے بڑے ناموں کو نہیں بلکہ غریب و متوسط طبقے کے صاف ستھرے، ایماندار اور اہل افراد کو ایوانوں میں بھیجا ہے، یہی وجہ ہے کہ ایم کیو ایم کی مقبولیت میں آئے روز اضافہ ہی ہو رہا ہے اور ملک کی مختلف سیاسی و سماجی، ادبی اور دیگر شعبہ ہائے زندگی سے تعلق رکھنے والی صاف ستھری شخصیات قائد تحریک جناب الطاف حسین کے فکر و فلسفہ سے متاثر ہر کر ایم کیو ایم میں شامل ہو رہی ہیں، ان افراد کا دامن کرپشن سے مکمل پاک ہے اور ایسے ہی صاف ستھرے اور اعلیٰ کردار و اخلاق کے حامل افراد ملک میں صحیح معنوں میں مثبت تبدیلی نما انقلاب برپا کر سکتے ہیں۔

میرپور خاص میں ایم کیو ایم کی ممبر سازی مہم کا آغاز، لوگوں کا ممبر سازی مہم میں بھرپور حصہ

میرپور خاص ---9 فروری، 2012ء

میرپور خاص میں ایم کیو ایم کی ممبر سازی مہم کا آغاز، لوگوں نے بھرپور جوش و خروش سے ممبر سازی مہم میں حصہ لینا شروع کر دیا۔ اس مقصد کیلئے مرکزی کیپ ڈاک خانہ چوک پر لگایا گیا، ایم کیو ایم ڈونل آفس پر بھی ایک کاؤنٹر قائم کیا گیا، جبکہ ڈگری، جھڈوا اور کوٹ غلام محمد میں بھی ممبر سازی کیلئے کیسپس لگائے گئے اس موقع پر لوگوں کا جذبہ قابل دید رہا اور لوگ سارا دن ہجوم کی صورت میں ایم کیو ایم میں شمولیت کی غرض سے ممبر سازی کیپ کا رخ کرتے نظر آئے اور ایم کیو ایم کی ممبر سازی مہم میں بھرپور حصہ لیا، اس موقع پر ڈونل انچارج عظیم دانش و اراکین ڈونل کمیٹی اور حق پرست ممبر صوبائی اسمبلی فہیم احمد الطافی دن بھر لوگوں کو ممبر سازی فارم بھرنے کے سلسلے میں مدد کرتے نظر آئے، اس موقع پر ڈونل انچارج عظیم دانش اور حق پرست صوبائی رکن اسمبلی فہیم احمد الطافی نے شہریوں کے جذبہ حق پرستی کو سراہا اور انہیں زبردست خراج تحسین پیش کیا۔

